

దురాశ దుఃఖానికి చేటు

వాణిశీ

ఇన్ స్పెక్టర్ ఆజీజ్ లంచ్ వేళయిందని సీటులోంచి లేచి నిలుచునేసరికి యెవరో ఒక యువకుడు వస్తూనే విష్ చేశాడు.

ఏదో గిరాకీ తగిలినట్లుంది అనుకుని కూలబడాడు.

“చెప్పండి,” అన్నాడు ఆజీజ్ హేట్ తీసి ప్రక్కపెట్టి.

“నా వేరు జైపాల్. రైల్వేలో గార్డుగా పని చేస్తున్నాను.”

ఆజీజ్ తల వూపాడు.

“నేనొక చిక్కులో పడ్డాను. మీరు హెల్పు చెయ్యాలి.” ప్రాధేయపూర్వకంగా అన్నాడు జైపాల్

“ఫర్వాలేదు సందేహించకుండా చెప్ప!” అన్నాడు ఆజీజ్ చిన్నగా నవ్వుతూ.

“నన్ను చంపడానికి రామ్ కుమార్ ట్రై చేస్తున్నాడు” అన్నాడు జైపాల్.

“అతను యెవరు?” ప్రశ్నించాడు ఇన్ స్పెక్టర్.

“ఫిలిం జర్నలిస్టు.”

“కారణం ఏమిటి? మీ ఇద్దరికీ అంత బద్ధ వైరం ఎందుకు కలిగింది?”

“నాకు అతనికీ పెద్ద పరిచయం గూడ లేదు.”

“ఈజిప్ట్?” అజీజ్ ఆశ్చర్యపోయాడు.

“యస్.”

“పరిచయం లేనివాడిని యెందుకు చంపాలనుకుంటాడు? విచిత్రంగా వుండే?” అన్నాడు అజీజ్.

“దానికి కారణం వుంది. సిసిస్టాంట్ గీతావాణి మీకు తెలుసా?”

“తెలియకేం. ఆమె సినిమాలు కొన్ని చూశాను. సపోరింగ్ క్యారెక్టర్స్ వేస్తూ వుంటుంది.”

“ఎస్. ఈ మధ్యనే ‘మగో పార్వతి’ సినిమాలో హీరోయిన్ గా వేసింది. ఇప్పుడిప్పుడే పైకి వస్తూవుంది,” అన్నాడు జైసాల్.

“షీ ఈజ్ యే టాలెంటెడ్ ఆరిస్ట్. షి గాట్ బ్రెట్ ఫ్యూచర్,” మెచ్చుకోలుగా అన్నాడు అజీజ్.

“గీతరాణి నా భార్య.”

ఉలిక్కిపడాడు ఇన్ స్పెక్టర్ అజీజ్.

“గీతరాణికి పెళ్ళయిందా?” ఆశ్చర్యంతో ప్రశ్నించాడు అజీజ్.

“మూడు సంవత్సరాలైంది.”

“నేను రెగ్యులర్ గా ఫిలిం జర్నల్స్ ఫోలో అవుతూంటాను. అఫ్ కోర్సు ఈ వుద్యోగంలో జేరకముందు హీరో కావాలని పిచ్చితో పాండిబజార్ లో తిరిగేవాణ్ణి. కాని గీతరాణిని కుమారి అని రాస్తూవుంటారే పత్రి

కలలో" అన్నాడు ఆజీజ్.

"ఆ విషయం స్క్రెట్ గా వుంచాలని కోరింది నా భార్య."

"ఎందుకని?"

"మీకు తెలియంది ఏముంది? సినిఫీల్డుతో మీకు టచ్ వుంది కదా!"

"ఎస్ ఎస్ అయినా పెళ్ళిన ఆవిడ ఆ విషయం రహస్యంగా వుంచాలనుకోవడం యెందుకో నాకు అర్థం కావడం లేదు."

"పెళ్ళైన ఆమ్మాయి అంటే ఫీల్డులో గ్లామర్ వుండదని, కాస్త పెకి వచ్చేవరకూ స్క్రెట్ గా వుంచాలనుకుంది."

"ఐ. సీ...."

"ఆ సలహా యిచ్చింది రామ్ కుమార్."

"అటువంటివి జర్నలిస్టులకి బాగా తెలుస్తాయి." అన్నాడు ఆజీజ్.

"రామ్ కుమార్ చాలా డేంజరస్ ఫెలో అని నాకు అనిపిస్తూ వుందిప్పుడు."

"ఆసలు సంగతి మర్చిపోయాం. చెప్పండి," అన్నాడు ఆజీజ్.

"నన్ను చంపి, గీతారాణిని పెళ్ళి చేసుకోలనుకుంటున్నాడు రామ్ కుమార్." అన్నాడు జై పాల్.

ఆజీజ్ దిమ్మెరపోయాడు.

"అలా ఆని ఎలా అనుమానించారు? అటువంటి సంఘటనలు ఏవేనా జరిగాయో?"

"జరిగాయి. ఒకసారి నేను గూడ్సు ట్రెన్ లో వెళ్తూ వుండగా యెవడో కాడీ నా గార్డు పెట్టెలో దాక్కుని

సనుయం చూసి కత్తితో పొడవబోయాడు. ఎలాగో
తప్పించుకుని వాడిని బండినుంచి కిందకు నెట్టేశాను.
చూడండి కత్తిపోటు.” అంటూ షర్టు బటస్సు విప్పి
జబ్బుమీద గాయం చూపించాడు.

“ఊ... తర్వాత.”

“ఒకరోజు నా భార్య దగ్గర్నుంచి వస్తూవుండగా
యెవరో పెద్ద రాయి విసిరారు. అదృష్టవశాతు అది నా
వీపుమీద తగలబట్టి సరిపోయింది. లేకపోతే తలకి తగిలి
వుంటే నా ప్రాణం పోయివుండేది.” బాధగా అన్నాడు
జైపాల్.

“ఇదంతా రామ్ కుమార్ చేస్తున్నాడని ఎలా అనుకుంటున్నారు మీరు?”

“నన్ను చంపాలని యింకెవరు అనుకుంటారు సార్!
నేను చస్తే వాడు నా భార్యని పెళ్ళిచేసుకోవాలనుకుంటున్నాడు.”

“ఐ. నీ....మరి నీ భార్య వుద్దేశం ఎలా వుంది?”

“ఆమెకు అటువంటి వుద్దేశ్యం వున్నట్లు నాకు అనుమానం రాలేదు. కాని.... నేను చనిపోతే ఆమె మారిపోవచ్చును గదా. ఆ తర్వాత ట్రైచేసి తనవైపు తిప్పుకోగలనని అతనికి ధైర్యం వుండేమో!”

అజీజ్ తల పూపాడు.

“గీతారాణి గురించి రామ్ కుమార్ తరచుకా పబ్లిసిటీ చేస్తున్నాడనీ, ఆమె యింట్లో చనువుగా మసలుతున్నాడనీ ఫీల్డులో రూమర్స్ గూడా పుట్టాయి.”

“రూమర్స్ ది ఏవుందిలెండి. వాటికి పనీ పాటా ఏమీ లేదు. ఆటోమాటిక్ గా పుడుతూ, ఇస్తూ వుంటాయి.” అన్నాడు అజీజ్.

“అవునునుకోండి. నిప్పులేనిది పొగ రాదు గదా?”

అన్నాడు జై పాల్.

“ఆ విషయం ఆలా వుంచండి. మీరు భార్యాభర్తలు గదా! నాకు పెళ్ళి కాలేదని ఆమె అంటూవుంటే మీరు ఎలా ఒప్పుకున్నాను?”

“ఆమె ఫ్యూచర్ కోసం.”

“కాని ఆది మిమ్మల్ని చిక్కుల్లోకి నెడుతుంది గదా? మీరు స్వతంత్రంగా యింటికి వెళ్ళలేరు గదా? అసలు మీరిద్దరూ ఒక యింట్లోనే వుంటున్నారా? అని అనుమానం వస్తోంది.”

“ఉండడంలేదు. నా హెడ్ క్వార్టర్స్ విజయవాడ. అప్పుడప్పుడూ వచ్చిపోతూవుంటాను.”

“మీరు వచ్చిపోతుండే విషయం ఇక్కడి వాళ్ళకు తెలియదా. అంటే నా వుద్దేశ్యం చుట్టూపక్కల వాళ్ళకి. సొసైటీలో కాస్త పాపులర్ అయిన వాళ్ళంటే మిగిలిన వాళ్ళకి ఆసక్తి వుంటుంది. అందులోనూ సినిస్టార్ అంటే చెప్పేపని లేదు.”

“నేను అప్పుడప్పుడూ వచ్చిపోయే సంగతి చాలా మందికి తెలుసు ఆ వీధిలో. ఎవరైనా నా గురించి అడిగితే మా బావ అని చెప్తుంది నా భార్య.” నవ్వుతూ అన్నాడు జై పాల్.

“ఈ విషయం మీరు ఎవరికై నా చెప్పారా?”

“ఏ విషయం?”

“అదే మిమ్మల్ని రామకుమార్ హత్య చేయించాలని ట్రై చేస్తున్న విషయం.”

“ఎవరికీ చెప్పలేదు.”

“మీ భార్యకి గూడా....?”

“చెప్పలేదు.”

“ఏం? చెప్పొచ్చుగా.”

“గిలీ గా ఫీలయ్యాను.”

“అఫ్ కోర్సు. కాని విషయం తెలిపోయేది గదా! ఆవిడకు రామ్ కుమార్ దురుద్దేశ్యం తెలిసిపోతే మంచిది. తగు జాగ్రత్తలో వుంటుంది.”

“అయితే చెప్పమంటారా?”

“చెప్పండి,” అన్నాడు అజీజ్.

“నాకు ఏదైనా ప్రమాదం జరిగితే అది రామ్ కుమార్ ద్వారా మాత్రమే అని గుర్తుంచుకోండి.”

అజీజ్ నవ్వాడు.

“గుర్తుంచుకోవడం కాదు. రిపోర్టు రాసివ్వండి. అంతే కాదు. ఈసారి మిమ్మల్ని చంపడానికి ఎవరైనా ట్రై చేసే వాడిని వదలకండి. పట్టుకోవడానికి ప్రయత్నించండి. వెంటనే పోలీసు రిపోర్టు ఇవ్వండి. ఎవడైనా దొరికితే వాడిని నాలుగు తంజే వాడే చెప్పాడు సంగతంతా”

అన్నాడు అజీజ్.

జై పాల్ రిపోర్టు రాసి ఎస్. వి. అజీజ్ చేతికి ఇచ్చాడు.

2

“అటో ఎక్కడికి ఇటు పోతున్నది? సినిమాకి వెళ్ళామని ఎక్కడికి తీసుకెళ్తున్నావు?” అనుమానంగా అడిగింది గీతారాణి.

జై పాల్ నవ్వాడు.

“నవ్వుతా వెందుకు?”

“ఇప్పుడా నీకు అనుమానం వచ్చింది? సేషన్ చగ్గలకి వచ్చేస్తున్నాం” అన్నాడు.

“సేషన్ కా? ఏ సేషన్?” గాబరాగా అడిగింది.

“భయపడకు—పోలీస్ సేషన్ కి కాదులే. రెల్వే సేషన్ కి” అన్నాడు.

“ఎందుకూ?” ఆశ్చర్యంగా ప్రశ్నించింది.

“మనం విజయవాడ వెళ్తున్నాం.”

“విజయవాడా? ఇప్పుడా! మరి సూట్ కేస్ తెచ్చుకో లేదేం?”

“సూట్ కేస్ తెస్తే నువ్వు బయల్దేరవని భయపడాను.”

భయంగా చూసింది గీతారాణి.

“నే నెందుకూ?”

“ఎన్నిసార్లు చెప్పాలి గీతా! ఇప్పటికే నా నా మాట విను. ఇక సినిమా ఫీల్డుకి గుడ్ బై కౌంటేసెయ్.”

“నో....” దాదాపు అరిచినట్లు అంది గీత.

ఆటో డ్రైవర్ లిగిగిచూశాడు.

పోనివ్వమని సెగ చేశాడు డ్రైవర్.

స్టా జేసిన ఆటోని స్పీడ్ క్లింపాడు డ్రైవర్.

“ఆవేశపడకు గీతా! ఇప్పటికి జరిగింది చాలు. హాయిగా మన వూరెళ్ళిపోదాం!”

“నేను రాను.”

“ఎందుకు రావు? నేను నీ భర్తని. నువ్వేం చెయ్యాలో చెప్పేది నేను. నీ యిష్టం వచ్చినట్లు చెయ్యడానికి వీలేదు.”

“నా భర్త వెనత మాత్రాన నన్ను కీలుబొమ్మని చేసి అడించలేవు. ఆ గోజులు పోయాయి.” ఆవేశంతో అంది గీత.

“నేనేం కీలుబొమ్మలా అడమని చెప్పడంలేదు,

భర్తతో కాపురం చెయ్యమని మాత్రమే చెప్తున్నాను”
గట్టిగా అన్నాడు జేపాల్ :

“ఆ బుద్ధి మందే వుండాలి. ఒక్కసారి ఆ ఫీల్డులోకి
అడుగుపెట్టిన తర్వాత వెనక్కిరావడం అంత సులభం
కాదు.”

“మనిషి తల్చుకుంటే ఏ పనైనా సులభంగా
చెయ్యచ్చు”

“అవన్నీ నాకు అవవసరం. నేను రాను. ఇప్పుడిప్పుడే
నాకు చాన్సులు వస్తున్నాయి. అరవంలో, మళ్ళయాళంలో
గూడా ఆఫర్స్ వచ్చే నూచనలు కనిపిస్తున్నాయి. ఒకటి
రెండేళ్ళలో నేను పెద్ద హీరోయిన్ అయ్యే అవకాశం
వదులుకోవడం మూర్ఖత్వం.”

“మొగుణి ఎదిరించి ఒంటరిగా వుండడం మూర్ఖత్వం
కాదా?”

“సంవత్సరంనుంచీ వుంటున్నాను. ఇప్పుడు క్రొత్తగా
వుండడం లేదు.” గోషంగా అంది గీత.

“సంవత్సరం క్రితం గీతవి కావు నువ్వు. చాలా మారి
పోయావు.”

“అవును. మారాను, మార్పు సహజం.”

“మాటలు నేర్చావు.”

“అవును.”

“ఇంతకీ నువ్వు ఎందుకు రానంటావు?”

“ఎందుకు రావాలి? ఎందుకో యీ రొంపిలోకి
దించావు నువ్వు. ఎందుకో దిగాను నేను. ఇలాగే వుండనీ
నన్ను. కావాలంటే నువ్వు వేరే పెళ్ళి చేసుకో. నా
కెలాంటి అభ్యంతరం లేదు,”

“యూ రాస్కెల్” అంటూ చాచి లెంపకాయ కొట్టాడు జైపాల్.

గీతారాణి యేడుస్తూ “ఎందుకు నన్ను కొడతావు? నేనేం తప్పుమాట అనేను,” అంది.

“నాకు తెలుసు నీ వృద్ధేశ్యం ఏమిటో? నన్ను వదిలించు కోవాలని చూస్తున్నావు. ఫీల్డులో వున్నవాడిని పెళ్ళి చేసుకోవాలనుకుంటున్నావు.”

“నో.... అన్నీ అబదాలు.... ఎవరో నామీద దుష్ప్రచారం చేస్తున్నారు. అవన్నీ నమ్మి నన్ను ఫీల్డు వదిలెయ్యమంటున్నావు.”

“అబదాలు కావు. నిజాలు. నువ్వు ఆ రామ్ కుమార్ గాడితో సంబంధం పెట్టుకున్నావు. అందుకే వాడు తన ఇనూళ్లయన్ను వుపయోగించి అన్ని ప్రతికలలోనూ నీ గురించి గొప్పగా రాయుతున్నాడు. నన్ను వదిలించుకుని వాడిని పెళ్ళి చేసుకుంటానని మాట యిచ్చివుంటావు.”

“అన్నీ అబదాలు.... డ్రైవర్.... ఆటో వెనక్కి తిప్పు” డ్రైవర్ వీపు తట్టి గట్టిగా అంది గీతారాణి.

“వద్దు.... పోనియ్!” అన్నాడు జైపాల్.

గీత గట్టిగా ఆరిచి “వెనక్కు తిప్పకపోతే యిందులో నుంచి దూకుతా!” అని ముందుకు జరిగింది.

జైపాల్ ఆమెను గట్టిగా పట్టుకున్నాడు.

“ఆటో వెనక్కు తిప్పు. ఇంటికి పోనివ్వు” పిచ్చి దానిలా ఆరిచింది గీత.

ఆటో డ్రైవర్ స్టో చేస్తున్నాడు.

జైపాల్ కి భయం వేసింది గీత గోల చేస్తుండేమోనని. ఆమె ధోరణి గూడా అలాగే వుంది. పరువుపోతుండేమోనని ఆటో డ్రైవర్ ని వెనక్కి పోనివ్వమన్నాడు.

3

గ్రాండ్ హోటల్ పడమూడో నెంబరు రూమ్ ముందు ఆగి “సార్! సార్!” అని తలుపు తడుతూ పిలుస్తున్నాడు బాయ్.

అతను అప్పటికి మూడుసార్లు ట్రై చేశాడు ఆ గదిలో కష్టమర్ని నిద్రలేపుదామని.

కాని అతను యెంత తలుపుకొట్టినా లేవడంలేదు. కిటికీ తలుపులు మూసివున్నాయి.

ఇక లాభంలేదని వెళ్ళి మేనేజర్ కి చెప్పాడు.

మేనేజర్ విజిటర్స్ రిజిష్టర్ తెరచి చూశాడు ఆ ఆసామి యెవరా అని.

హనుమంతప్ప, అనంతపురం. వ్యాపారంకోసం విజయ పాడ వచ్చినట్లు అందులో వుంది.

మేనేజర్ పడమూడో నెంబర్ రూమ్ ముందు ఆగి “హనుమంతప్పగారూ!.... సార్! హనుమంతప్పగారూ!” అని కేకలు పెట్టాడు.

రెస్పాన్సు రాలేదు.

వాచీ చూసుకున్నాడు.

ఉదయం పది దాటుతోంది. ఇప్పటిదాక లేవలేదంటే అతగాడు రాత్రి ఫుల్ డోస్ పట్టించివుండాలి. లేదా నూసెడ్ చేసుకొని వుండాలి.

‘నూసెడ్’ అనగానే అతని గుండె జలదరించింది.

బాయ్ని కేకేశాడు. రాగానే అడిగాడు. “ఏరా బాబూ, రాత్రి ఈ రూమ్లో వాళ్ళకి బ్రాండ్, విస్కీ లాంటివేవేనా స్టేషన్ చేశావా?” అని.

కాని వాడు లేదు సార్ అన్నాడు. చికన్ బిర్యాని

మటన్ ఫ్రై వగైరా సర్వ చేశాననీ ఆ తర్వాత వాళ్ళు
తాగాగో తందనాలాడాగో తనకి తెలియదని ఆ కుర్రాడు
అన్నాడు.

మేనేజరుకి అనుమానం వచ్చింది.

“వాళ్ళు అంటున్నావు యిద్దరూ.” అని.

“ఇద్దరే.”

మేనేజర్ కి నుతిపోయింది. రిజిష్టర్ లో ఒక్కడనే
వుంది. ఇద్దరంటే ఆ రెండో మనిషి హనుమంతప్ప కాక
మరెవరో వుండాలి.

లోబల యిద్దరుంటే కనీసం ఒక్కరైతే నా నిద్రలేవరా!
ఒకవేళ ఆ రూమ్ లో సూసైడ్ జరిగివుంటే హోట
లోకి అప్రతిష్ట.

త్రాగిన మత్తులో ఒకళ్ళనొళ్ళు పొడుచుకుంటే. మేనే
జర్ గుండె ఆగినట్లయింది.

క్షణం గూడా ఆలస్యం చెయ్యకుండా పోలీస్ స్టేష
న్ కి ఫోన్ చేశాడు.

అరగంట తర్వాత పోలీసులు వచ్చారు.

బ్రదర్లు కొట్టారు తలుపులు.

ఒక్కడే వున్నాడు బెడ్ మీద.

టీపాయిమ్ మీద యెంగిలిపేట్లు చిందర వందర గా
వున్నాయి. రెండు గ్లాసులు వున్నాయి. మెక్ డోల్
బ్రాంది ఫుల్ బాటిల్ కూడ వుంది. అడుగున మూడు
నాలుగు పెగుల బ్రాంది వుంది.

ఎస్. ఐ. మూర్తి అతన్ని పరీక్ష గా చూశాడు.

ప్రాణం లేదు అతనిలో.

“సూసైడ్ ఏమో!” అన్నాడు ఎస్. ఐ.

మేనేజర్ తెల్లముఖం వేసి చూస్తున్నాడు. భయంతో అతని నోట మాట రావటం లేదు.

“మీ కేం ఫరవాలేదండి. భయపడకండి” అని హామీ ఇచ్చాడు ఎస్.వి.

అతను పేలవంగా నవ్వాడు.

“ఇతనేనా హనుమంతప్ప?” ప్రశ్నించాడు ఎస్.వి.

“కాదు సార్! రూమ్ తీసుకొన్నది ఇతను కాదు” అన్నాడు బాయ్.

మేనేజర్ ఆశ్చర్యంగా చూశాడు.

“మరి ఇతను ఎవరు?”

“ఏమో సార్! రాత్రి తొమ్మిది దాటాక ఇద్దరూ కలిసి వచ్చారు. తినడానికి తెప్పించుకొని తలుపులు వేసుకొన్నారు సార్!” అన్నాడు బాయ్.

“మరి అతను ఏడి?”

“ఏమో సార్!” అన్నాడు బాయ్.

“అతను ఎప్పుడు వెళ్ళిపోయాడో ఎవరూ చూశే దన్నమాట” అన్నాడు ఎస్.వి.

బాయ్ తల వూపాడు.

ఎస్.వి. రూమ్ అంతా పరీక్షగా చూశాడు. టేబుల్ మీద సూట్ కేసు వుంది. కాని దాన్ని ముట్టుకోక ముందే ఫింగర్ ప్రింట్స్ తీయిస్తే నయంగా అనుకొన్నాడు.

ఫోన్ చేసి ఫింగర్ ప్రింట్స్ ఎక్స్ పర్టుని పిలిపించాడు.

“మీ రేం భయపడకండి. మార్చర్ రిపోర్టులో అన్ని విషయాలు తెలుస్తాయి. ఇది ఆత్మహత్యగాని హత్యగాని కానవసరంలేదు. హార్టు ఫెయిల్యూరయి గూడా పోయి వుండవచ్చు. త్రాగుబోతులకు హార్టుటాక్లు రావడం సర్వసాధారణం” అన్నాడు ఎస్.వి.

ఫంగర్ ప్రింట్స్ తీసుకొన్నాక యామ్ సెట్స్ చేశారు. సూట్ కేస్ లో యేమీలేదు. ఖాళీ. హతుడి జేబులో ఒక పోసుకారు వుంది. ఆ కారుమీద అడ్రస్ నిబటి అతని పేరు జై పాల్ అనీ, రైల్వే గార్డు గా పని చేస్తున్నాడని తెలిసింది.

ఎస్.ఐ. రైల్వే స్టేషన్ కి ఫోన్ చేశాడు.

కానేపటికి రైల్వే స్టాఫ్ చాలామంది వచ్చారు. అతని తల్లిదండ్రులు ఏలూర్లో వున్నారు. టెలిగ్రాం ఇచ్చారు ఏలూరు. ఎవరో చెప్పారు అతని భార్య సినిస్ట్రార్ గీతా రాణి అని. కాని అడ్రస్ ఎవరికీ తెలియలేదు.

శవాన్ని పోసుమార్ట్ మెకి పంపించారు.

4

శవాన్ని తీసుకెళ్ళటానికి జై పాల్ తండ్రి వచ్చాడు. టాక్సీ మాట్లాడుకొన్నారు ఏలూరు వరకు శవాన్ని తీసుకెళ్ళడానికి. జై పాల్ బావ, అక్క విజయవాడలోనే వున్నారు. వాళ్ళుగూడ ఏలూరు ప్రయాణమయ్యారు.

గీతారాణిని ఏలూరు రమ్మని టెలిగ్రాం ఇచ్చారు.

“నేను యెంతో చెప్పిచూశాను సార్ — దాన్ని పెళ్ళి చేసుకోవదురా అని. వాడు వినలేదు. ఎవరికీ చెప్పకుండా రిజిస్టర్ మ్యాకేజీ చేసుకున్నాడు” అన్నాడు జై పాల్ తండ్రి.

ఇన్ స్పెక్టర్ అజీజ్ మానంగా వుండిపోయాడు.

జై పాల్ గురించి యెన్నో సంగతులు చెప్పాడు అతని తండ్రి. గీతారాణికి ముందూ వెనకూ యెవరూ లేరట. నాటకాలు ఆడుకొంటూ వుండేదట. ఆమెది ఏలూరే

నట. జై పాల్ కి యిలాగో పరిచయమొందటం. పెద్దవాళ్ళని యెదిరించి పెళ్ళి చేసుకున్నాడట.

“వాడు దాన్ని పెద్ద సినిమాస్టార్ ని చేసి డబ్బు సంపాదించాలని దురాశపడాడు సార్. దురాశ వాడి ప్రాణాలు తీసింది” అన్నాడు జై పాల్ తండ్రి.

ఇన్ స్పెక్టర్ అజీజ్ కి జై పాల్ తెలుసు.

నెలరోజుల క్రితం అతన్ని కలుసుకొని తనని రామ్ కుమార్ చంపడానికి ట్రై చేస్తున్న సంగతి చెప్పాడు. తనకి యేదేనా ప్రమాదం జరిగితే దానికి కారణం రామ్ కుమార్ తనని రిపోర్టు రాసిచ్చాడు.

అదంతా జాపకం వచ్చింది అజీజ్ కి.

విషప్రయోగంలో జై పాల్ మరణించినట్లు పోస్టు మార్మ్ రిపోర్టులో తేలింది.

జై పాల్ తనని అనుమానించి పోలీసులకు రిపోర్టు యిచ్చిన సంగతి రామ్ కుమార్ కి తెలిసివుండదు.

అందుకే ధైర్యంగా జై పాల్ ని తను మాగుషేరుతో తీసుకొన్న రూమ్ కి తీసుకెళ్ళి బాగా త్రాగించి అందులో విషం కలిపి చంపాడు.

అయితే రామ్ కుమార్ తనని చంపడానికి ప్రయత్నిస్తున్న సంగతి జై పాల్ మర్చిపోయాడా?

అది ఎలా సాధ్యం.

ఆలోచిస్తూ కూర్చున్నాడు అజీజ్.

ఫింగర్ ప్రింట్స్ రిపోర్టుగూడ వచ్చింది.

అశ్చర్యకరమైన విషయ మేమిటంటే అందులో జై పాల్ వేలిముద్రలు తప్ప అవతలి వ్యక్తి ముద్రలు దొరకలేదు. బ్రాండ్ బాటిల్ మీద, ప్రింట్స్ రాలేదు. ఒక గ్లాసుమీద మాత్రమే వచ్చాయి.

అంటే రామ్ కుమార్ యెంతో తెలివిగా చేశాడు ఈ హత్య. తన వేలిముద్రలు యెక్కడా పడకుండా జాగ్రత్త పడడమో, లేక పడిన వేలిముద్రలు గుడ్డతో తుడిచి వెళ్ళి పోవడమో చేసివుంటాడని అనుకొన్నాడు.

“తెలిసోన్ రింగేంది.

రిసీవర్ ఎత్తి “హలో!” అన్నాడు.

“.....”

“ఎస్. ఎస్సార్. ఇప్పుడే వస్తున్నా సార్!” అని హడావుడిగా బయల్దేరాడు ఇన్ స్పెక్టర్ అజీజ్.

“రిపోర్టు తెచ్చావా?” అన్నాడు ఎస్.పి.

“ఎస్సార్!” అంటూ డైల్ ముందు పెట్టాడు.

“మనం యీ రామ్ కుమార్ ని యెంతవరకూ అనుమానించవచ్చు? యెందుకంటే అతను మన పూరివాడు కాదు గదా?” అన్నాడు ఎస్.పి. సందేహంగా.

“దానేవుంది సార్! హత్య చెయ్యదల్చుకొన్నవాడు ఇక్కడకు రావచ్చు గదా!”

“అఫ్ కోర్స్!....”

“రామ్ కుమార్ హత్యజరిగిన రోజు ఇక్కడ వున్నాడా లేదా? అనేది తెలుసుకోవాలి మనం” అన్నాడు ఇన్ స్పెక్టర్.

“రామ్ కుమార్ ఫీలిం జర్నలిస్టు గదా?”

“ఎస్సార్!”

“ఈమధ్య ఇక్కడ ఒక పిక్చర్ అవుట్ డోర్ షూటింగ్ జరిగింది. మనం పోలీసు బందోబస్తు గూడ యేర్పాటు చేశాం. రామ్ కుమార్ వాళ్ళలో పాటు వచ్చాడేమో తెలుసుకో ముందు. మనకి మేఖల పిక్చర్స్ వాళ్ళు ఆఫీస్ కేషన్ పెట్టారు బందోబస్తు కావాలని. వాళ్ళ ఆఫీసు

గాంధీనగర్ లో వుంది. యంక్వయిరీ చెయ్యి. అతను గనుక యిక్కడికి వచ్చి వుంటే వెంటనే ఫోన్ చెయ్యి.”

ఇన్ స్పెక్టర్ అజీజ్ వెళ్ళిపోయాడు.

5

“గుడ్ మార్నింగ్!” అన్నాడు ఇన్ స్పెక్టర్ అజీజ్ యిక్కంటున్నాలో మునిగిపోయి వున్న అతన్ని చూసి.

అతను తలెత్తి చూస్తే ఇన్ స్పెక్టర్ కనిపించాడు. పోలీసులకి తనతో యేం పనో అర్థంకాక ఆశ్చర్యంగా చూశాడు.

“గుడ్ మార్నింగ్! ప్లీజ్ టేక్ యువర్ సీట్” అన్నాడు మేఖల పిచ్చర్స్ మేనేజర్.

“ఈమధ్య హోటల్ గ్రాండ్ లో హత్య జరిగింది. ఆ కేసు యంక్వయిరీ చేస్తున్నాము. మీ దగ్గర కొంచెం ఇన్ఫర్ మేషన్ కావాలి” అన్నాడు అజీజ్.

“ఆ హత్య గురించి పేపర్లో చదివాను. కాని మాకు ఆ హత్యతో సంబంధం యేముంది?” గాభరాగా అన్నాడు మేనేజర్.

“మీకు సంబంధం వుందని కాదు. అసలు విషయం చెప్పనివ్వండి. ఈమధ్య ఒక పిచ్చర్ ఆవుట్ డోర్ షూటింగ్ ఇక్కడ జరిగింది కదా!”

“అవును.”

“షూటింగ్ కి అంతరాయం కలగకుండా పోలీస్ బందోబస్తు కావాలని మా డిపార్టుమెంటుకి మీరు అప్లికేషన్ పెట్టారు.”

“అవును. ఆ పిచ్చర్ మేము డిస్ట్రిబ్యూషన్ తీసు

కున్నాము. అందుకే వాళ్ళకి కావల్సిన డెసిలట్రీస్ చూపించాము.”

“అవుట్ డోర్ పూటింగ్ కి కొందరు ఫిలిం జర్నలిస్టులు గూడా వచ్చినట్లు తెలిసింది.”

“అవును. ప్రొడ్యూసర్ రాసిన లెటర్ లో అందరి పేర్లు వున్నాయి. ఎవరు కావాలి మీకు?”

“రామ్ కుమార్ అనే ఫిలిం జర్నలిస్టు అంగులో వున్నాడేమో చూడండి!”

మేనేజర్ డ్రాయర్ సారుకు తెలిచి ఫైలు తీసి చూశాడు.

“ఎస్. వున్నాడు సార్! రామ్ కుమార్ ఫిలిం జర్నలిస్టు.”

లెటర్ తీసి చూపించాడు.

“ఇది ప్రొడ్యూసర్ రాసింది. ఎవరెవరు వస్తారో రాశాడు. కాని ఇందులో రాసినవాళ్ళందరూ రాకపోవచ్చునుగదా! అలాగే రామ్ కుమార్ వచ్చాడా? వస్తే యే హోటల్ లో బస చేశాడు? యెప్పుడు వచ్చాడు? ఎప్పుడు వెళ్ళాడు? ఆ వివరాలన్నీ కావాలి” అన్నాడు ఇన్ స్పెక్టర్ అజీజ్.

ఫైలు చూసి ఆ వివరాలన్నీ చెప్పాడు మేనేజర్.

హత్య జరిగింది ఏదో తేడీ రాత్రి. రామ్ కుమార్ వెళ్ళింది ఎనిమిదో తేదీ మధ్యాహ్నం. అంటే హత్య జరిగినప్పుడు అతను విజయవాడలోనే వున్నాడన్నమాట....!

‘గుడ్’ అనుకొన్నాడు ఇన్ స్పెక్టర్ అజీజ్.

6

“నాకు అగస్టువారంటూ?” ఆశ్చర్యపోతూ అన్నాడు రామ్ కుమార్.

“ఎస్!” ఇన్ స్పెక్టర్ అజీజ్ మాపించాడు.

“నాకు అంతా అయోమయంగా వుంది” భిన్నుడై అన్నాడు.

“ఇప్పుడు ఆలాగే వుంటుంది” వ్యంగ్యంగా అన్నాడు అజీజ్.

“ప్రామిస్ ఇన్ స్పెక్టర్. నా కేం తెలియదు.”

“అదంతా స్టేషన్ లో చెప్పకుండురుగాని” హెడ్ కానిస్టేబుల్ కి సంజ్ఞ చేశాడు అజీజ్.

రామ్ కుమార్ కోసం పోలీస్ వ్యాన్ వచ్చిందని ఆ హాట్ లో వున్న వాళ్ళందరికీ తెలిసిపోయింది.

కొందరు అతని పోలీస్ ముందు గుమిగూడారు.

రామ్ కుమార్ హత్య కేసులో యిరుక్కున్నాడని ఆ వీధిలో ఆందరికీ తెలిసిపోయింది.

రామ్ కుమార్ కి యింకా పెళ్ళి కాలేదు. ఇంట్లో ఆతనొక్కడే వున్నాడు.

తను పనిచేసే ప్రతిక ఎడిటర్ కి ఫోన్ చేసి ఈ సంగతి చెప్పమని ప్రక్క పోలీస్ వాళ్ళకి చెప్పాడు రామ్ కుమార్.

అతన్ని పోలీస్ వ్యాన్ యొక్కించి స్టేషన్ కి తీసుకు వెళ్ళారు.

7

గ్రాండ్ హోటల్ బాయి గాని, మేనేజర్ గాని రామ్ కుమార్ ని గురించలేదు.

హత్య జరిగిన రోజు జై వాల్ ని హోటల్ కి తీసు

కొచ్చింది రామ్ కుమార్ కాదు. అంతేకాదు అందులో పద
మూడో రూమ్ బుక్ చేసింది రామ్ కుమార్ కాదు. అతను
ఎవరో? రామ్ కుమార్ కంటే లావుగా వుంటాడనీ, కొంచెం
యెత్తుగానే వుంటాడనీ బాయి స్టేట్ మెంటు ఇచ్చాడు.

మేఖల డిస్ట్రిబ్యూటర్స్ అలెంజ్ చేసిన హోటల్లోనే
బస చేసినట్లు, హత్య జరిగిన రోజు రాత్రంతా ఆదే
హోటల్లో రామ్ కుమార్ వున్నట్లు, ఖచ్చితమైన ఎలినీ
వుంది. తోటి జర్నలిస్టులు, కొందరు ఆర్టిస్టులు, ప్రాడ
క్షన్ వాళ్ళు అతనికి సాక్ష్యం వున్నారు.

అంటే రామ్ కుమార్ కి ఈ కేసులో డైరెక్టు ఇన్వాల్యు
మెంట్ లేదు. జై పాల్ ని హత్య చేయించడానికి ఎవరో
నియోగించడానికి ప్రయత్నించినప్పుడు గూడ వేరే మని
షిని నియోగించాడు.

లోగడ జై పాల్ పోలీసులకు ఆ విషయం రిపోర్టు
చేశాడు.

జై పాల్ యిచ్చిన రిపోర్టు తప్ప రామ్ కుమార్ అతన్ని
చంపించాడనడానికి ఏ యితర ఆధారమూ దొరకలేదు.

రామ్ కుమార్ ని బెయిలుమీద విడిచిపెట్టారు.

కేసు యిన్వెస్టిగేట్ చేసి బలమైన సాక్ష్యం సేకరించ
డానికి, జై పాల్ ని హత్యచేసిన వ్యక్తి హనుమంతప్ప
షేరుతో గ్రాండ్ హోటల్లో రూమ్ బుక్ చేసిన అతని
ఆనుకే కనిపెట్టడానికి కేస్ బ్రాంచి నుంచి ఇన్ స్పె
క్టర్ కన్నారావుకి అప్పగించారు.

విడెంటిటీ కారు చూపించాక కూర్చోమని సోఫా
చూపించింది గీతారాణి.

ఆమె చాల విచారంగా కనిపించింది,

“నేను జీజయవాడ క్రైస్తవబాంబినుంచి వచ్చాను. ప్రత్యేకంగా.” అన్నాడు కన్నారావు.

ఆమె తల వూపింది.

“మీరు మీకు తెలిసిందంతా చెప్పాలి.”

“అలాగే.”

“మీ భర్తని రామ్మకుమార్ హత్య చేయించాడని మీరు నమ్ముతున్నారా?”

“ఆ విషయం నాకు ఆరంభకావడంలేదు. నేనేం చెప్పలేకుండా వున్నాను.” అంది గీతారాణి.

“రామ్మకుమార్ బాచలర్. అవునా?”

“అనుకుంటాను. ఆ విషయం నాకెప్పుడూ చెప్పలేదు అతను.”

“సిని ఫీల్సులో చేరాక మీరు మారిపోయారనీ, మీ మనసు రామ్మకుమార్ వెపు మొగ్గిందనీ, తనని వదిలించుకుని అతన్ని పెళ్ళిచేసుకోవాలని అనుకుంటున్నారనీ, మీ భర్త అనుమానించేవారు.”

“అవును. ఆయన నాతో ఆ విషయం అనేకసార్లు అన్నారు. ఎవరో నా మీద లేనిపోనివి కల్పించి చెప్పి ఆయన మనసు పాడుచేశారు. అందుకే ఆయన ఫీల్సు వదిలి పెట్టి యింటికి రమ్మని గొడవ పెట్టారు. రామ్మకుమార్ కి నాకు సంబంధం వుందని పుకారు పుట్టించిన వాళ్ళెవరో నాకు ఆరంభకావడం లేదు.” అంది గీతారాణి.

“రామ్మకుమార్ యెటువంటివాడు?”

“నుంచీవాడేనని అనుకుంటున్నాను. చెడ్డవాడనుకునేందుకు నాకు ఏమీ ఆధారం దొరకలేదు.”

“రామ్మకుమార్ తరచుగా మీ కోసం వస్తుంటాడని, మీరంటే అతనికి ప్రత్యేకమైన అభిమానం వుందనీ,

అంగుకే మీకు ప్రతికలలో ప్రచారం చేస్తున్నాడనీ అతని మీద ఆరోపణ వుంది. మీరేం చెప్పారు.”

“అతను నాకు మంచి స్నేహితుడు. నేను నాటక రంగంనుంచి ఫీల్డుకి వచ్చినదాన్ని. నాలో ఎంతో టాలెంట్ వుందనీ, కొంతకాలానికి అగ్రస్థానంలోకి వచ్చే అవకాశంవుందని అతను నన్ను ప్రోత్సహిస్తూ వుండేవాడు. నేను మంచి నటిని అని అతనికి అభిమానం వుంది.”

“అంతేనా?”

గీతారాణి సీరియస్ గా చూసింది.

“ఇంకేం వుంటుంది?”

“బాగా ఆలోచించి చెప్పండి. ఈ రోజుల్లో ఏ స్వార్థం లేకుండా మరొకర్ని పైకి తీసుకురావాలనే తపన ఎవరికి వుంటుంది? టాలెంట్ ని అభిమానించేవాళ్ళు వన్ పర్సెంట్ వుంటారేమో?”

“ఆ వన్ పర్సెంట్ రామ్ కుమార్ యెందుకు కాగూడదు?” సూటిగా ప్రశ్నించింది.

“అఫ్ కోర్సు కావచ్చును. నేను అడిగేది కేవలం మీ కోణం నుంచే జవాబు చెప్పమని కాదు. ఒక టాలెంట్ ఆరి సు నావల పైకి వచ్చింది అనే తృప్తికోసం అతను మిమ్మల్ని ప్రోత్సహిస్తే మంచిదే. అదే స్వార్థం కోసం చేశాడనుకోండి. దాని ఫలితమే జై పాల్ హత్య.”

గీతారాణి వులిక్కిపడింది.

“మీ భర్త మరణించకముందు అతన్ని ఎవరో హత్య చేయడానికి ప్రయత్నించేవారన్న సంగతి మీకు అప్పుడు తెలియదా?”

“తర్వాత తెలిసింది.” అంది ఆమె,

“ఇప్పుడు చెప్పండి రామ్ కుమార్ తో మీ పరిచయం యంతవరకు?”

అరం కానటు మాసింది గీతారాణి.

“మీకు ఎలా చెప్పాలో అరంకావడంలేదు. వేరే విధంగా భావించుకోకండి. ఎవరో యీ విషయాలు అడిగే బదులు మిమ్మల్నే అడిగితే మంచిదని అడుగు తున్నాను. మీ భర్తని హత్య చేసిందెవరు? చేయించిన చెవరు? అని తెలుసుకోవాల్సిన కుతూహలం మీకూ వుంటుంది గదా?”

ఆమె తల వూపింది.

“రామ్ కుమార్ రాత్రిళ్ళు మీ యింట్లో గడిపే వాడా?”

పిడుగుపడిన కొబ్బరిచెట్టులా వణికిపోయింది గీతారాణి.

“ఓ....” నట్టిగా అరిచినట్లు అంది.

“దట్నాల్ రైట్. మీరు బాధపడకండి. ఆ విషయం తెలుసుకోవడం వలన నాకు యెంతో వుపయోగముంది.”

ఆమె బాధతో తల వంచుకుంది. కనుకొలుకుల్లో నిండిన నీరు చీర చెంగుతో తుడుచుకొంది.

“మీకు పెళ్ళికాఫేదని చెప్పమని రామ్ కుమార్ సలహా యిచ్చాడని మీ భర్త ఒకసారి మావాళ్ళకి స్టేట్ మెంట్ ఇచ్చాడు. నిజమేనా?”

“నిజమే.”

“ఎందుకు?”

“పెళ్ళయిన నటికి పరిశ్రమలో గుర్తింపు వుండదనీ, ప్రేక్షకులలో గామర్ వుండదనీ చెప్పాడు. నాకూ నిజమే ననిపించింది. నా భర్తతో ఆ విషయం చెప్పారుగూడా,

నేను పెకి రావడమే అతనికి కావాలి. అందుకే ఒప్పు కున్నారు. అప్పుడప్పుడూ వసుంధేవాడు యిక్కడికి. మా బావ అని రిఫర్ చేస్తుండేవాన్ని.”

“ఐ. సీ....”

“ఇప్పుడు అనిపిస్తుంది తప్పు చేశానేమోనని.”

తల వూపాడు కన్నారావు.

“అలా నాటకం ఆడడంవల్ల ఎన్నో అనర్థాలు కలిగాయి. రామ్ కుమార్ మీద అనుమానం గలగడం. నన్ను యింటికి తిరిగిరమ్మని బలవంతం చెయ్యడం.... అవన్నీ....”

“పెళ్ళయిన నటికి పరిశ్రమలో గుర్తింపువుండదని అనుకోవడం సరైనది కాదేమో?”

“వచ్చిన క్రొత్తలో ఏమీ తెలిసేది కాదు. అంతా ఆయోవయంగా వుండేది. ఎవరేం చెప్పినా నిజమేనేమో అనిపించేది. రామ్ కుమార్ మాట పాటించకుండా వుంటే బాగుండేది. నా భర్త నా వెంట తిరిగేవాడు. అతనికి ఏవిధమైన అనుమానాలు వచ్చివుండేవి కావు.” బాధ పడింది గీతారాణి.

“మీ భర్తని హత్యచెయ్యడానికి యింకెవరికే నా అవసరం వుందా? అంటే ఆయన చనిపోతే వాళ్ళకే దే నా లాభం వుందా అని?” ప్రశ్నించాడు కన్నారావు.

గీతారాణి ఆలోచనలో పడింది.

“మీరు బాగా ఆలోచించుకోండి. చుళ్ళి కలుస్తాను.” అన్నాడు కన్నారావు.

పనినునిషి కాఫీ తెచ్చి టీపాయ్ మీద పెట్టింది.

“తీసుకోండి,” అంది.

కాఫీ తీసుకుని వచ్చేవాడు కన్నారావు.

8

తనని కేకేసిన అతన్ని చూసి ఆటు కదిలాడు
షణ్ముగం.

“నన్నేనా సామీ పిలిచింది” అన్నాడు.

“నిన్నే. నీ కేరు షణ్ముగం కనూ!”

“ఆమ సామీ.”

“నువ్వు బ్రోకరు వటగా.”

“ఆమ.”

“నాకో పోరన్ కావాలి.”

“ఫ్యామిలీ పోర నా?”

“ప్రాడక్షన్ ఆఫీసుకి.”

“మీరుదా ప్రాడక్షన్ చేసురా!”

“చేదామనే గదా యింతమారం వచ్చింది.”

“బాడుగ యెంత యిసురు?”

“వెయ్యి వరకూ ఫరవాలేదు. కాదు వచ్చి వెళ్ళడా
నికి వీలుండాని. సంగుల్లో గొంగుల్లో పనికెరాదు. మంచి
వీధిలో కావాలి.”

షణ్ముగం ఆలోచనలో పడిపోయాడు.

రాత్రి ఎనిమిది దాటింది.

రోడ్డు జనసమ్మర్దంగా వుంది.

“నా రూంలో మాట్లాడుకుందాం రా.”

ఇద్దరూ ఉదయ్ లాడి మెట్లెక్కి పెకి వెళ్ళారు.

కన్నారావు రూమ్ తాళం తీసి లోపలికి అడుగుపెట్టి

లెటు వేశాడు.

“రా కూర్చో!”

షణ్ముగం సంశయిస్తూ వెళ్ళి కుర్చీమీద కూర్చున్నాడు.

“నీ యిలెక్కడ?”

షణ్ముగం చెప్పాడు.

“సినీసార్ గీతారాణి మీ వీధిలో నే నన్నమాట.”

“అను సామి!” నవ్వాడు షణ్ముగం.

కన్నారావు సూట్ కేస్ తీసి రమ్ బాటిల్ పెక్కి తీసి
శేబుల్ మీద పెట్టాడు.

షణ్ముగం కళ్ళు మెరిశాయి.

బట్టలు విప్పకొన్న ఆడదాన్ని చూసినట్లు కళ్ళారవి
కుండా చూశాడు.

కన్నారావు జెల్ నొక్కాడు.

కాసేపటికి బాయ్ వచ్చాడు.

“రెండు చికెన్ బిర్యాని మటన్ ప్రై వేట్లు రెండు,
పావుకిలో మిక్చర్ తీసుకురా!”

బాయ్ వెళ్ళిపోయాడు.

“ప్రాడక్షన్ కి మంచి పోరను ఏవైనా నీ ఎరికలో
వున్నాయా? కొంచెం ఆలస్యమైనా ఫర్వాలేదు.
తొందరేం లేదు.” అన్నాడు కన్నారావు.

“ఎందుకు లేవు సామి. బోలెడు వుండాయి. తమ
రుదా వచ్చి చూసుకోవాలి.”

“అటాగే చూద్దాం. మీ వీధిలో ఏం లేవా?”

“లేవు సామి.”

“మీ వీధిలో అయితే బాగుండేది.” విచారంగా
అన్నాడు కన్నారావు.

“ఏం? సామి.”

“నేను తియ్యబోయే పిక్చర్లో గీతారాణిని హీరో
యిన్ గా బుక్ చేద్దామనుకొంటున్నాను.”

షణ్ముగం మాట్లాడలేదు.

“గీతారాణి అంటే నాకెంతో ఇష్టం.”

బాయ్ వచ్చాడు. అన్ని పేటలో సర్ది వెళ్ళి పోయాడు.

షణ్ముగం ఆస కిగా చూస్తున్నాడు.

“అలవాటుందా?” బాటిల్ వంపి గాసులోకి పోస్తూ అన్నాడు కన్నారావు.

షణ్ముగం నవ్వాడు. కొంచెం సిగ్గుపడాడు.

“ఫరవా లేదు చెప్ప. నీ వల్ల నాకు పని కావాలి గదా!”

“ఎప్పుడన్నా!” అన్నాడు పళ్ళన్నీ బెటపెట్టి.

“అహా!....అయితే ఫరవాలేదు” అంటూ రెండో గాసులోకి వంచి నీళ్ళు పోశాడు.

“తీసుకో!....ఫీర్స్....చెప్ప” అన్నాడు కన్నారావు నవ్వుతూ.

షణ్ముగం మొగమాటపడుతూనే అందుకున్నాడు. త్రాగి చాలా రోజులైందేమో రెండు పెగులు వేసుకునే సరికి యెక్కింది అతనికి. కుర్చీలోంచి లేచి బెడ్ మీద నడుం వాల్చాడు.

అతన్ని చూసి నవ్వుకొన్నాడు కన్నారావు.

“ఏవోయ్ షణ్ముగం. నాకు ఇక్కడంతా క్రొత్త నువ్వు అన్నీ చెప్పాలి.”

“తమకేం భయంవద్దు సామి” ముద్దుముద్దుగా వున్నాయి షణ్ముగం మాటలు.

“నాకు సినిమా ఫీల్డులో ఏ,బి,సి,డీలు రావు. అయినా పిక్చర్ తీద్దామని బయల్దేరాను. యెందుకో తెలుసా? గీతా రాణికోసం. వి లైక్ హోర్ టూ!”

షణ్ముగం ఆశ్చర్యంగా వింటున్నాడు.

“నీకు గీతారాణి తెలుసా?”

తెలవూసాడు పుణ్యుగం తెలుసునన్నట్లు.

“నన్ను పరిచయం చేస్తావా? నీకు యెంత డబ్బు కావాలంటే అంత ఇస్తాను.”

ఇబ్బందిగా చూశాడు.

“నాకు అంత చనువులేదు.”

“ఆ వీధిలో వుంటున్నావు. పైగా బ్రోకర్ వీ. ఆ మాత్రం చనువులేదా?” నవ్వాడు కన్నారావు.

పుణ్యుగం మాట్లాడలేదు.

“నాకు డబ్బుంది. మా ఫాదర్ కి ఒక్కణ్ణే కొడుకుని. పది లక్షలు మా ఆస్తి. ఎందరో బోలెడు కట్నం యిచ్చి పెళ్ళి చేస్తామంటున్నారు. బోర్. నాకు గీతారాణిని పెళ్ళి చేసుకోవాలని వుంది” అన్నాడు కన్నారావు.

అశ్చర్యంలో కళ్ళు పెద్దవి చేశాడు పుణ్యుగం.

“ఆవీడకి పెళ్ళి పోయింది గదా సామి!”

“నాకూ తెలుసు ఆ సంగతి. కాని ఇప్పుడు ఆమె భర్త లేడుగదా! ఆమె విడో. అయితేనేం? సిన్సిస్టర్ గదా! విడో అయినా ఫరవాలేదు.”

పుణ్యుగానికి యేం చెప్పాలో అర్థంకాక చూస్తూ వుండిపోయాడు.

“ఎవరిద్వారానై నా ఫర్వాలేదు. చెప్పు. ఆవిడకు బాగా దగ్గిరవాళ్ళు నీ కవరూ తెలియదా?”

“గుర్నాథం తెలుసు సామి.”

“ఎక్కడుంటాడు?”

“గీతారాణి వుంటే ప్లాట్ లోనే ఔట్ పాస్ లో వుంటాడు.”

“ఐ. సీ. ఏం చేస్తుంటాడు?”

“ఆదూ వేషాలు వేస్తుంటాడు.”

“నీకు తెలుసా?”

“ఆ... తెలుసు సామి. సారాయికొట్లో తగిలేవాడు. నాకు ప్రెండు బాగా!”

కన్నారావు కళ్ళు మెరిసాయి.

“అలాగా. గుర్నాధానికి గీతారాణి బాగా తెలుసన్న మాట. అయితే అతని మాట వింటుందంటావా?”

“డబ్బు సామి!.... డబ్బుకోసం వింటది” నవ్వాడు షణ్ముగం.

“డబ్బుకోసమేనా యెవరికి బడితే ఆడికి వింటదా? గుర్నాధానికి గీతారాణి యిక్కడే తెలుసా? వాళ్ళూరు నుంచీ తెలుసా?”

“ఇద్దరినీ ఒక వూరే సామి!”

“అలాగా.”

“కాని గుర్నాధం ఎవర్నీ ఆవిడ దగ్గరికి జేరనీడు.”

“ఏం?....”

“ఇద్దరూ కలిసి నాటకాలు ఏసేవాళ్ళట. అందుకని ప్రెండ్ షిప్ గా వుంటారు.”

“అయితే మనం వెంటనే గుర్నాధాన్ని కలుసుకోవాలి. గీతారాణిని పెళ్ళి చేసుకోవడానికి ఎంత డబ్బు అయినా ఖర్చుపెడతాను.”

“ఇప్పుడా?”

“ఏం?”

“వాడు వుంటాడో లేదో? రేపు నేను పట్టుకొస్తాను సామి.”

కన్నారావు “సరే.... సరే....” అన్నాడు సంతోషంగా.

కన్నారావు కాఫీ త్రాగుతూ వుండగా గుర్నాధాన్ని వెంటబెట్టుకొని వచ్చేశాడు షణ్ముగం.

“నమస్తే! గుర్నాధంగామా! రాత్రే మిమల్ని కలుసుకుందామని అనుకొన్నాను. మన షణ్ముగం ఏమో మీరు వుంటారో వుండరో! యొక్కడికైనా వెళ్ళాకేమో అన్నాడు” అన్నాడు కన్నారావు.

గుర్నాధం ప్రతినమస్కారం చేసి కూర్చున్నాడు.

“తమరు మాట్లాడతా వుండండి సామి! నాకునా వేరే పని వుండాది. మళ్ళీ వస్తును” అని వెళ్ళిపోయాడు షణ్ముగం.

“షణ్ముగం మీకు అన్నీ చెప్పివుంటాడనుకుంటాను. మీరు నాకు సహాయం చెయ్యాలి” అన్నాడు.

“అలాగే!” అన్నాడు గుర్నాధం తల త్రిప్పతూ.

కాలింగ్ జెల్ నొక్కి బాయ్తో కాఫీ తప్పించాడు కన్నారావు.

“నా కోరిక తీరుతుందంటారా?”

“ఎందుకు తీరదు? కాని కాస్ట్ టైమ్ తీసుకుంటుంది. ఎందుకంటే ధర్త చనిపోయాడని విచారంలో వుంది కదా! ఐదారు నెలు గడిస్తే మళ్ళీ మనుషుల్లో పడుతుంది. సమయం చూసి నేను ఏర్పాటు చేస్తాను గదా!” అని నవ్వాడు గుర్నాధం.

“హమ్మయ్య ఆ మాత్రం హామీ యిస్తే చాలు నాకు. ఎందుకంటే ఇది నా ప్రైవేట్ జీ విషయం. గీతారాణిని పెళ్ళిచేసుకుంటానని ప్రెండ్స్ తో ఛాలెంజ్ చేసివచ్చాను. మనకి ఓటమి వుండగూడదు.”

గుర్నాధం విసుపోయి చూశాడు.

“నిజమేసార్ నేను చెప్పేది. డాడీతో తెగసి చెప్పాను. నేను సినిఫీల్డుకి వెళ్ళిపోతున్నానని. ఫోర్ లాక్స్ యివ్వడానికి ఒప్పుకున్నాడు. ఈ లోపల గీతా రాణిని హీగోయిన్ చేసి పిక్చర్ తీద్దాం. ఏవంటారు?”

“ఫేస్! బ్రహ్మాండంగా తియ్యొచ్చు.”

“షణ్ముగ నికి చెప్పాను. ప్రొడక్షన్ ఆఫీస్ మంచి లాకాలీలో చూడమని.”

“చూద్దాం. లైన్ ప్రొడక్షన్ వాళ్ళు ఖాళీ చేస్తున్నారు. మనం అది తీసుకుందాం.”

“వెకిస్టర్! గుర్నాధంగాయా! నాకు ఏమీ తెలియదు ఫీల్డు గురించి. అన్నీ మీరే చూసుకోవాలి. ఆసలు పిక్చర్ తియ్యడానికి యెంత టైమ్ పడుతుంది?”

“డబ్బుంజే నెల” అన్నాడు గుర్నాధం.

“నెల.... నెలలో విపోబా?”

“మరీ మాట్లాడితే పదిహేనేజీ రోజులు. కొందరు వారంలో తీసినవాళ్ళున్నారు.”

“అవి ఒకరోజే నా ఆడతాయా?” నాలిక్కరుచు కొన్నాడు కన్నారావు.

“కథలో దమ్ముంజే రెండొందల రోజులు ఆడుతుంది.”

“కథలో దమ్ము. అదెక్కడ దొరుకుతుంది?”

“పిక్చర్ కి మంచి కథ కావాలి గదా! నా దగ్గరే బోలెడున్నాయ్!”

“మీరు కథలు రాస్తారా?” ఆశ్చర్యపోయాడు కన్నారావు.

“ఇక్కడ డబ్బుంజే అన్నీ మనమే చేసుకోవచ్చు.”

“అలాగా? కథలు రచయితలు రాస్తారనకొంటున్నాయిన్నాళ్ళూ.”

“మీరు భలే కోర్కె చేస్తున్నారు. ఇక్కడ ప్రాధ్యోగ సలే కథలు, స్క్రీన్ పేలూ రాసుకొంటూంటాడు. పోనే ఏడ్చిపోతారని డెలాగ్స్, పాటలు, రాయడానికి రచయితల్ని అప్పడప్పడూ పిలుసుంటారు.”

“భలే గమ్మతుగా వుందే.”

“అంతా గమ్మతే ఇక్కడ.”

“అయితే నాకు కథ రాయడం రాదే ఎట్లా?” విచారంగా అన్నాడు కన్నారావు.

గుర్నాధం పకపక నవ్వి “మీ బదులు నేను లేనూ? నా దగ్గర బోలెడున్నాయి, నూపర్ హిట్ కథలు” అన్నాడు.

“మీరు గీతారాణితో కలిసి నాటకాలు వేశారంటగా!”

“అ.... నేను హీరోగా వేసేవాణ్ణి. ఆమె హీరోయిన్ గా వేసేది. నాకు బాగా పరిచయం. తర్వాత పెళ్ళి చేసుకొని వెళ్ళిపోయింది. యీ సుధ్యనే ఫీల్డుకు వచ్చింది.”

“అయితే పాత పరిచయమే నన్నమాట.”

“అన్నమాటే” నవ్వాడు గుర్నాధం.

“మీరు ఎప్పట్నుంచో ఫీల్డులో వుంటున్నారు గదా! మీకు గుర్తింపు రాలేదే ఇంకా?”

“దురదృష్టం.”

“‘మొద్దు రాముడు’లో మీరు బ్రహ్మాండంగా చేశారు.”

“అఁ....అ తర్వాతే నాకు పెద్ద వేషాలు వస్తున్నాయి.”

“ఎందుకు రావూ? మీకేం తక్కువ? ఆర్. నాగేశ్వరరావు తర్వాత అంత పన్ననాల్టి వుంది మీకు.”

సవ్యాదు గుర్నాథం.

“నాతో సందేహం వుంది గురూగారూ!”

“ఏమిటది?”

“గీతారాణి భర్తని ఎవడో రామ్ కుమార్ హత్య చేశాడని పోలీసులు అరెస్టు చేశారుగా.”

“అఁ.... చేశారూ! వదిలేశారు.”

“నేను ఆమెని పెళ్ళి చేసుకోబోతున్నానని తెలిసి నా భరతం పట్టిస్తే?”

“వాడి మొఖం?”

“ఏమిటంత తేలిగ్గా అనేశారు?” ఆశ్చర్యపోయాడు.

“మీకేం భయంలేదు.”

“అదికాదు. గీతారాణి అతన్ని పెళ్ళి చేసుకోవాలనే వృద్దేశ్యంలో వుంటే మనకి డబ్బు వేస్తుందా?”

“ఆవిడకి అటువంటి వృద్దేశ్యం లేదు.”

“మీకెలా తెలుసు?”

“నాతో క్లౌన్ గా వుంటుంది గదా! చెపుతూ వుంటుంది ఆ సంగతి. రామ్ కుమార్ చే పూసుకొని రాసుకొని తిరుగుతూంటాడట. షూటింగ్ లకు స్టూడియోలకి వెళ్ళు కుక్కలా వెంటబడతాడట. చూసేవాళ్ళు తమ ఇదరికి ఏదో సంబంధం వుందనుకోవాలని అతని వృద్దేశ్య మట....”

“ఐ.సీ....అయితే వస్ సైడ్ లో అన్నమాట.”

“అంతే....అంతే....”

“అయితే గీతారాణి ఒప్పుకోకముందే ఆవిడ భరని హత్య చేశాడన్న మాట. వట్టి ఫూల్ లాగ వున్నాడే.”

“దద్దమ్మ.”

“ఇప్పుడు గీతారాణి ఇంటికి వస్తున్నాడా?”

“ఇంకేం వస్తాడు నా మొఖం. హాడిలి ఛస్తున్నాడు పోలీసులు అరెస్టు చేశాక” పకిపక నవ్వాడు గుర్నాథం.

“అయితే ఆవిడని పెళ్ళి చేసుకోవాలనే వుద్దేశ్యం మానేశాడన్నమాట” అన్నాడు కన్నారావ్ తృప్తిగా.

“అంత తేలిగా వదిలేస్తాడా? కాని వాడికి లాభం లేదు” అన్నాడు గుర్నాథం.

“కొంచెం కనిపెడుతూ వుండండి. గీతారాణి ఇంటికి రామ్ కుమార్ వస్తుంటాడేమో?”

“ఆ.... వెయ్యికళ్ళతో చూస్తుంటాను.”

“మిమ్మల్నే నమ్ముకున్నాను. నా ప్రిన్టీజ్ కాపాడాలి.”

“అలాగే. మర ప్రొడక్షన్ ఎప్పుడు మొదలు పెడదావంటారు?”

“వీదే ఆలస్యం. ముందు కథ చూపించండి. దానిక స్క్రిప్ట్ పే, డైలాగ్స్ రాసుకోవాలిగదా!”

“అవునవును....”

“నేను వూరెళ్ళి మళ్ళీ వస్తాను. ఈ లోపల మీరు కథమీద కూర్చోండి.”

“ఓ.... రెడీ చేస్తాను. ఒక వారంలో వస్తారా?”

“వారంగూడ అనవసరం. డాడీ కాటన్ అమ్మిన డబ్బు నాకే ఇస్తానన్నాడు.”

“ఆలస్యమైనా ఫరవా లేదు. క్యాష్ పట్టుకొని రండి....”

“అలాగే. షూటింగ్ మా పూర్వోచితం. పల్లెటూర్లో జరిగిన కథ కావాలి.”

“మీ ఇషం.”

“ఔట్ డోర్ లో తీసే చీప్ గా అయిపోతుందని ఎవరో చెప్పారు.”

“అందులో కొంత నిజం లేకపోలేదు. కాని మీరు అందరి మాటలూ వినగూడదు. ఏదేదో చెప్పటారు.”

“అలాగే.... ఆ మధ్య బెజవాడలో షూటింగ్ తీశారు చూడండి....”

“ఏవిటబ్యా!.... అది.”

“మిమ్మల్ని ఆ షూటింగ్ లో చూశాను గూడా!”

“ఓ.... అదా! ‘దొంగల గుహ!’”

“ఎస్.... మొత్తం పిక్చర్ కి ఎంతయింది వాళ్ళకి?”

“బాక్ అండ్ వెట్ గదా! ఎనిమిది లక్షలెంది.”

“అంత డబ్బు మనకి లేదుగా. మహా అయితే డాడ్ ఫోర్ లాక్స్ ఇస్తాడు.”

“అంతగూడ అవసరంలేదు. డిస్ట్రిబ్యూటర్ ఇస్తాడు గదా?”

“అయితే ఫరవాలేదు.”

“మన పిక్చర్ లో విలన్ వేషం మీరే వెయ్యాలి” అన్నాడు కన్నారావు.

“మీరు చెప్పాక తప్పతుందా?....” నవ్వాడు గుర్నాధం.

“మీరు విలన్ వేషానికి బాగా సూట్ అవుతారు.”

గుర్నాధం వుచ్చిపోయాడు.

“బెజవాడలో మిమ్మల్ని చూశారు. మీరు షూటింగ్ కి వచ్చినప్పుడు.”

“ఏదో చిన్న వేషం. ఒక గోజు షూటింగ్ కి వారం గోజులుంచి చంపారు.”

“మీరు ఆక్కడ చాలా లీజర్ గా వుండేవాళ్ళను కొంటాను.”

“ఆ....అంతా లీజర్ కే.”

“మీతో పాటు యివరో వున్నారు ఆ గోజు. యిద్దరూ కలిసి గ్రాండ్ హోటల్ లో వెళ్తుంటే చూశాను.”

గుర్నాధం వుల్కిక్కి పడాడు.

“గ్రాండ్ హోటల్ లోనా?”

“ఆ....”

“కాను, మేము వేరే హోటల్ లో వున్నాం.”

“గ్రాండ్ హోటల్ అని నాకు గుర్తుందే....”

“ఎవరె నా గ్రాండ్ కలిస్తే వెళ్ళివుంటాను.”

“అంతే అయివుంటుంది.”

“నాకు షూటింగ్ కి వేళయింది.”

“వెళ్ళిరండి....”

“నమస్తే!....”

“నమస్తే!....” అన్నాడు కన్నారావు.

గుర్నాధం వెళ్ళిపోయాక రూమ్ లోపల తలుపు వేసు కున్నాడు కన్నారావు.

10

“గీతా! నా కలలు నిజమవ బోతున్నాయి యిన్నాళ్ళకు.”

“ఏం? ఎవరె నా విలన్ వేషం ఇచ్చారా?”

“ఒకళ్ళిచ్చేదేమిటి? నేనే కథ రాసి, విలన్ వేషం వేసి పిచ్చర్ కి డై రక్షన్ చెయ్యబోతున్నాను.”

“కల కాదుగదా!”

“నా స్నేస్స్. నేనంటే నీకు చిన్న చూపు. చూడు ఈ దెబ్బతో మన స్టార్ తిరిగిపోతుంది. సంవత్సరం తిరిగే లోపు మనం పెద్ద బంగళా కొనేస్తాం.”

“కలలు కంటూ వుండు.”

“కలకాదు గీతా! ఒక బంగారు బాతు దొరికింది. వాడికి నువ్వంటే చచ్చే ప్రేమ. నిన్ను హీరోయిన్ గా పిక్చర్ తియ్యాలని తహతహలాడి పోతున్నాడు.”

“ఎవరో పాపం అమాయకుడు.”

“అవునునుకో. వాడి సంగతి మనకెందుకు? మన పబ్లింగడుపుకోవాలిగాని.”

“నీ కోరిక తీర్చుకో విలన్ వేషం వేసి.”

“నాకున్న అనుభవంతో పిక్చర్ డై రెక్టర్ చేసి వంద రోజులు ఆడిస్తాను.”

“ముందు తీయ్యి. ఆడడం తర్వాత సంగతి గదా!”

“అంటే నా ప్రతిభమీద నీకు నమ్మకం లేదన్న మాట.”

“ఆ మాట నేను అనలేదే!”

“నీ వృద్ధేశ్యం నాకు తెలుసు. పరిసితులు అనుకూలంగా లేనప్పుడు యెంత తెలివైన వాడైనా ఒదిగి వుండాలి. స్వశక్తితో తనకు అనుకూల పరిసితులు కల్పించుకో గల గాలి. అప్పుడే పెక్కి రాగలుగుతాడు.”

“కావచ్చు. నాకు నీ అంత అనుభవం లేదుగదా!”

“అందుకే నేను చెప్పిన మాట విను.”

“చెప్పు.”

“నేను లేపు గొప్ప డై రెక్టర్ని కాబోతున్నాను. నిన్ను హీరోయిన్ గా సూపర్ హిట్ పిక్చర్స్ తీస్తాను.”

“మంచిదే గదా!”

“మన యిద్దరి కాంటినేషన్ తో ఫీల్డు గడ గడలాడి పోవాలి.”

“ఎలా?”

“నేను డైరెక్టు చెయ్యాలంటే నువ్వు హీగోయిన్. నువ్వు హీగోయిన్ గా వుండాలంటే నేను డైరెక్టు చెయ్యాలి. ప్రాడ్యూసర్ కి మన కండిషన్ ఆది.”

“మనకి అంత డిమాండు వచ్చినప్పుడు చూద్దాం.”

“తప్పకుండా వస్తుంది.”

“వస్తే డిమాండు చేద్దాం.”

“మనం యిద్దరం కలవాలి ముందు.”

“కలిశాం గదా!”

“అలా కాదు. మనం పెళ్ళి చేసుకుందాం.”

“గుర్నాధం....”

“ఎందుకు అలా కేకలు పెడతావు?”

“వళ్ళు దగ్గర పెట్టుకుని మాట్లాడు?”

“ఏం నేనేం తప్పమాట అన్నాను.”

“ఒకవైపు నా ఫీల్డు చనిపోయి నేను ఏడుస్తుంటే, పెళ్ళిచేసుకోమని అడుగుతావా? నీకు బుద్ధి లేదు.”

“అవును. బుద్ధి లేకే నీకు బోలెడు ఛాన్సులు యిప్పించాను.”

“నువ్వు కాకపోతే నీ బాబు యింకొకడు యిప్పించే వాడు.”

“అంతేలే. ఏరుదాటాక తెప్ప తగలేస్తేనేం?”

“నా కిప్పట్లో పెళ్ళిచేసుకునే వుద్దేశ్యం లేదు. దయ చేసి ఆ విషయం ఎత్తుకు. ఏదో మొదట్నుంచి తెలిసిన

వాడవని చనువుగా వుంటున్నందుకు యింత విషం మనసులో వుంచుకున్నావన్నమాట.”

“నిన్ను వెళ్ళి చేసుకోవడం విషం వుంచుకోవడమా? భలే.... మొన్న మొన్నటిదాకా నీ పరిసితి ఏమిటో గుర్తుకు తెచ్చుకో. నువ్వు, నీమొగుడూ వేషాలు యిప్పించమని నా వెంట యలా పడాగో ఆప్పుడే మచ్చిపోయావన్నమాట.”

“అదంతా యిప్పుడు ఆనవసరం. నువ్వు చెప్పింది నాకు యిప్పం లేదు. నువ్వు యికముందు నాకేం ఛాన్సులు యిప్పించవలసిన ఆవసరం లేదు. అంతేకాదు నా ఇంటికీ గూడా రావదు.”

“అంతేలే. కష్టం ఒకడిదీ ఫలితం మరొకడిదీ అని నా మెత వూరికే రాలేదు. తోట ఆరినవి గదా అని ప్రాద్యూసర్ల కాళ్ళూ గదాలు పటుకుని ఛాన్సులు యిప్పించినవాడిని నేను. ప్రతీకల్లో ఫోటోలు వేశాడని గొప్పగా రాశాడనీ ఆ రామ్మకుమార్ గాడు నీకు దేవుడు.”

“మధ్యలో అతని ప్రస్తావన ఎందుకు?”

“నీ మనసులో వున్న సంగతే చెప్పాను.”

“నాకు అతనికీ ఏమీ సంబంధం లేదు. నన్ను వెళ్ళి చేసుకోమని అతను యెప్పుడూ అడగలేదు.”

“మరి నన్ను వెళ్ళి చేసుకోవడానికి నీకు అభ్యంతరం యెందుకు?”

“అతన్ని గాని, నిన్ను గాన చేసుకోవాలని రూలుందా? నేను యిప్పట్లో ఆ వుద్దేశ్యం పెట్టుకోలేదు. బహుశా అసలు వెళ్ళే చేసుకోనేమో?”

“వెళ్ళి చేసుకోకుండా పైకి రాలేవు. ఎవరో ఒక మగాడు అండ వుండాలి.”

“అవసరం లేదు. వచ్చినంతవరకూ చాలు.”

“గీతా! నాకు నిరాశ కలిగించకు. అది నీకు మంచిది కాదు. నేను నీమీద యంతో ఆశ పెట్టుకున్నాను. మనం ఒకరిద్వారా మరొకళ్ళం పైకి రావాలి. లేకపోతే ఎన్నాళ్ళున్నా యుక్కడ వేసిన గొంగళి అక్కడలాగే వుండిపోతాం.”

“నేను నీకు చెప్పలేదు నామీద ఆశ పెట్టుకోమని.”

“బాగా ఆలోచించి చెప్పు. నన్ను కాదంటే నీకు ఫ్యూచర్ లేదు. నిన్ను గొడవచెయ్యడం ఎంతో తేలిక నాకు. అసలు నీ భర్తని నువ్వే చంపించావని పుకారు పుటిస్తాను.”

“అయితే దురుద్దేశ్యంతో నువ్వే నా భర్తని చంపించావన్నమాట....”

* * *

పోలీస్ స్టేషన్ లో ట్రైబునల్ కారు తిరుగుతోంది. లాకప్ లో వున్న గుర్నాధం తలవంచుకుని నిల్చున్నాడు.

ఇంతలో హెడ్ కానిస్టేబుల్ లోపలకు వచ్చి “సార్! గ్రాండ్ హోటల్ మేనేజర్, బాయ్ వచ్చారు” అన్నాడు.

“రమ్మను” అన్నాడు ఇన్ స్పెక్టర్ ఆజీజ్.

గ్రాండ్ హోటల్ మేనేజర్, బాయ్ వచ్చారు లోపలికి.

ఆజీజ్ లాకప్ లో గుర్నాధాన్ని చూపించి “వీడేనా” అన్నాడు.

బాయ్ వెంటనే గురుపట్టాడు.

“సార్! వీడే సార్ హనుమంతప్ప అని చెప్పి మా హోటల్లో దిగింది.”

మేనేజర్ కూడా నిజమే అన్నాడు.

“అసలు నీకు గుర్నాథం మీద అనుమానం యలా కలిగింది?” అడిగాడు ఇన్ స్పెక్టర్ అజీజ్.

కన్నారావు చెప్పసాగాడు.

“రామ్ కుమార్ తనని చంపించడానికి ప్రయత్నిస్తున్నాడని జై పాల్ కి ఎవరో అనుమానం కలిగిచారని నాకు విడియో వచ్చింది. అంత అవసరం ఎవరికి? గీతారాణిమీద ఆశ పెట్టుకొని జై పాల్ ని చంపించవలసిన అవసరం ఎవరికి వుంది? అని ఆలోచించాను. ఆమెతో చువుగా మసలే మగవాళ్ళు ఎవరూ అని ఇన్వెస్టిగేట్ చేశాను. ఆమె ప్లాట్ లోనే ఔట్ హాస్ లో వుండే గుర్నాథం మీద నా దృష్టి పడింది. వలవేసి పట్టాను. అతని ముఖం గూడా చూడు విలన్ ముఖం.”

కన్నారావు నవ్వాడు.

“బంగారు బాతు సినిస్టార్. ఆ బంగారు బాతుకోసం దురాశతో పాస్ వేసి కటకటాల వెనుకకు పోయాడు పూర్ డెలో” నవ్వుతూ అన్నాడు ఇన్ స్పెక్టర్ అజీజ్.

—:విపోయింది:—